


4.1 இறைவனை நன்றி கூறிப் புகழ்வோம்

இதுவரை நீர் பெற்றுக்கொண்ட நன்கொடைகள், பரிசுகள் பற்றிய சந்தர்ப்பங்களை நினைத்துப்பார்க்கவும். கிறிஸ்து பிறப்பு பெருநாளன்றோ, புதுவருட நாளன்றோ, உமது பிறந்த தினத்தன்றோ, நீர் இவற்றைப் பெற்றிருப்பீர். உமக்கு நன்கொடை வழங்கியவர் எவராக இருந்தாலும் அவருக்கு நன்றி கூறுவது உமது கடமை யாகவுள்ளது. உமக்குக் கிடைத்த மாபெரும் நன்கொடை எதுவெனக் கேட்டால் நீர் பெற்றுக்கொண்ட நன்கொடைகள் எல்லாவற்றிலும் உமது அவதானத்தைச் செலுத்துவார்.

நீர் கேட்காமலே உமக்குத் தேவையான எல்லாவற்றையும் உமக்கு வழங்கும் மாபெரும் கொடைவள் எல்லைப் பற்றி சிந்தித்துள்ளீரா?

இவ் உலகைப்பற்றி சிந்திக்கவும். அது எங்களுக்கு வழங்கப்பட்டுள்ள ஒரு நன்கொடையாகும். எமக்குத் தேவையானவை எல்லாம் படைப்பிலே உள்ளன. உணவு, நீர் உட்பட அனைத்தும் எமக்கு பூமியிலிருந்து கிடைக்கின்றன. தங்கம், வெள்ளி, மாணிக்கம் ஆகிய வளங்கள் பூமியில் உள்ளன. மரம், செடி, கொடிகளிலிருந்தும் வளங்களைப் பெறுகிறோம். மேலும் கடலிலிருந்தும் நாம் எவ்வளவோ வளங்களைப் பெறுகிறோம். மாபெரும் கொடை வள்ளலாகிய இறைவனே, இவை அனைத்தையும் மனிதனுக்கு கொடைகளாக அளித்துள்ளார்.

இயற்கை வளங்கள் வழியாக இறைவன் நமக்கு அளித்துள்ள கொடைகளுக்காக அவருக்கு நாம் நன்றி கூற வேண்டும்.



- எனவே, பின்வருமாறு ஆர்ப்பரிப்போம்.


நன்றி என்றும் பாடுவேன் என் இனிய தேவனே

- ★ இளங்காலைப்பொழுதில் புதியதொரு நாளைக்கொடுத்த இறைவனுக்கு நன்றி கூற வேண்டும்.
- ★ இரவு தூங்கப் போகும் முன் அன்றைய நாளில் இறைவனிடமிருந்து நீர் பெற்றுக்கொண்ட ஒவ்வொன்றையும் நினைவுபடுத்தி அவருக்கு நன்றி கூறவேண்டும்.

உமது கவனத்திற்கு

இயற்கையிலிருந்து நீர் பெற்றுக்கொண்ட வளங்களை பட்டியல்படுத்துக. இப்பட்டியலிலுள்ள ஒவ்வொரு வளத்திற்காகவும் “இறைதந்தையே, உமக்கு நன்றி” எனக் கூறவும்.

தாம் பெற்றுக்கொண்ட வளங்களுக்காக நன்றி கூறுதல் மாபெரும் மனிதப் பண்பாகும்.



இயேசு ஓர் ஊருக்குள் வந்தபொழுது, பத்து தொழுநோயாளர்கள் அவரை எதிர்கொண்டு வந்தார்கள் நாம் குணம் பெறவேண்டுமெனக் கேட்டார்கள். தொழுநோயாளர்களை சமூக வாழ்விலிருந்து புற்மாக்குவது அந்நாட்டின் அன்றைய வழக்கமாகவிருந்தது. அவர்கள் இகழ்ச்சிக் குரியவர்களாக வாழ்ந்தார்கள் இவர்களுள் எவராவது குணம் பெற்றால் அவர்கள் குருக்களின் சான்று பெற்று சமூகத்தில் மீண்டும் சேர்த்துக்கொள்ளப்படுவார். நீங்கள் போய் உங்களைக் குருக்களிடம் காண்பியுங்கள் என தம்மை நோக்கி உரத்த குரலெழுப்பிய தொழுநோயாளரிடம் இயேசு கூறினார். அவர்கள் புறப்பட்டுப் போகும்போது அவர்கள் நோய் நீங்கியது. அவர்களுள் ஒருவர் தம் பிணி தீர்ந்திருப்பதைக்கண்டு உரத்த குரலில் கடவுளைப் போற்றிப்புகழிந்து கொண்டே இயேசுவிடம் திரும்பி வந்து அவருடைய காலில் முகங்குப்புறவிழுந்து நன்றி செலுத்தினார்.

பத்துப்பேரும் நலமடைந்தார்கள் எனினும் ஒருவன் மட்டுமே நன்றி செலுத்தினான்.

உமது சிந்தனைக்கு.

வினாக்கள் எவ்வளவோ வசதிகளைப் பெற்றுள்ள மனிதன் அவற்றிற் காக இறைவனுக்கு நன்றி கூற வேண்டும்.

நாம் பெற்றுக் கொள்ளும் கொடைகளைக் கவனமாகவும் பாதுகாப்பாகவும் வைத்திருப்போம். அவற்றைப் பெருமையுடன் மற்றவர்களுக்கும் காட்டுவோம்.

நாம் மாபெரும் நன்கொடையாகப் பெற்றுக் கொண்ட உலகின் மட்டிலும், இயற்கையின் மட்டிலும் நமக்குப் பொறுப்புக்கள் சில உள்ளன.

1. இயற்கைச் சூழலைப் பாதுகாக்க வேண்டியவர்கள் நாமே.
2. இயற்கை வளங்களை அபிவிருத்தி செய்ய வேண்டியவர்கள் நாமே.
3. நாம் பெற்றுக் கொண்ட வளங்களை அடுத்தவருடன் பகிர்ந்துகொள்ளவேண்டும்.



செயற்பாடுகள்.

ஆசிரியின் வழிநடத்தலில் மாணவர்களைக் குழுக்களாகப் பிரிக்கவும்.

மேற்குறிப்பிட்ட பொறுப்புக்களை நிறைவேற்றுவதற்கு மாணவர் மட்டத்தில் செய்ய வேண்டியவை பற்றி கலந்துரையாடவும்.

கலந்துரையாடலில் எழும் கருத்துக்களைப் பட்டியல்படுத்தி குழுக்கள் மத்தியில் பகிர்ந்து கொள்ளவும்.

இக்கருத்துக்களை ஒவ்வொருவரும் தினமும் நிறைவேற்றுவதற்குரிய செயற்றிட்டங்களை பயிற்சி நூலில் குறிக்கவும்.

வீதியில் விழுந்துகிடந்த கைப்பை ஒன்றை மாணவன் ஓருவன் கண்டெடுத்தான். அதில் பெருந்தொகையான பணம் இருந்தது. அக்கைப்பையை மாணவன் பாடசாலை அதிபரிடம் ஒப்படைத்து உரிமையாளனைத் தேடிக் கண்டுபிடித்து கைப்பையை அவரிடம் கொடுக்கிறார். மறுநாள் பாடசாலைக் காலைக்கூட்டத்தில் அதிபர் இம்மாணவனுடைய நேர்மையான செயலை வெளிப்படுத்தி அவனைப் பாராட்டுகிறார். இவ்வகையான சம்பவத்தைப்பற்றி நீர் கேள்விப்பட்டிருப்பீர். அதை நீரே பார்த்திருப்பீர்.

எம்மை எப்பொழுதும் அன்பு செய்து நமது நலனுக்காக எல்லாவற்றையும் வழங்கும் இறைவனுக்கு நன்றி கூறுவதோடு அவரைப் புகழ்தலும் எனது கடமையாகும்.

- ★ இறைபிள்ளையாகும் உரிமைக்கு நீர் அழைப்புப் பெற்றுள்ளீர்.
- ★ விண்ணகம் உமக்காக திறந்துவிடப்பட்டுள்ளது.
- ★ பாவமன்னிப்புப் பெறும் அருள் உமக்குக் கிடைத்துள்ளது.
- ★ கிறிஸ்துவின் சகோதர உறவை நீர் பெற்றுள்ளீர்
- ★ நிலைவாழ்விற்கான வழி உமக்குக் காட்டப்பட்டுள்ளது.

● இவற்றிற்காக இறைவனை நீர் எவ்வாறு புகழ்வீர்?

இறை அன்னையாகும் அருளைப் பெற்ற மரியா இறைவனைப் புகழ்ந்து பாடிய பாடலை லுருக்கா நற்செய்தியாளர் மரியாவின் பாடல் என பின்வருமாறு எழுதியுள்ளார்.



அதைக்கேட்ட மரியா பின் வருமாறு கூறினார். ஆண்டவரை எனது உள்ளம் போற்றிப் பெருமைப்படுத்துகின்றது. என் மீட்பாம் கடவுளை நினைத்து எனது மனம் பேருவகை கொள்கின்றது. ஏனெனில் அவர் தம் அடிமையின் தாழ்நிலையைக் கண்ணோக்கினார். இதுமுதல் எல்லாத் தலைமுறையினரும் என்னைப் பேறுபெற்றவர் என்பர். ஏனெனில் வல்லவராம் கடவுள் எனக்கு அரும்பெரும் செயல்கள் செய்துள்ளார்.

தூயவர் என்பதே அவரது பெயர். அவருக்கு அஞ்சி நடப்போருக்குத் தலைமுறை தலைமுறையாய் அவர் இரக்கம் காட்டி வருகிறார். அவர் தம் தோள் வலிமையைக் காட்டியுள்ளார். உள்ளத்தில் செருக்குடன் சிந்திப்போரைச் சிதறடித்து வருகிறார் வலியோரை அரியணையினின்று தூக்கி எறிந்துள்ளார். தாழ்நிலையில் இருப்போரை உயர்த்துகிறார்.

பசித் தோரை நலன்களால் நிரப்பியுள்ளார் செல்வரை வெறுங்கையராய் அனுப்பிவிடுகிறார். மூதாதையருக்கு உரைத்தடியே அவர் ஆபிரகாமையும் அவர்தம் வழிமரபினரையும் என்றென்றும் இரக்கத்தோடு நினைவில் கொண்டுள்ளார். தம் ஷாமியராகிய இஸ்ரயேலுக்குத் துணையாக இருந்து வருகிறார்.

(ஹாக் 1:46-55)

செயற் பாடு

மரியாவின் பாடலிலிருந்து மரியா இறைவனைப் புகழ்ந்து பாடியதற்கான காரணங்களை, ஓவ்வொன்றாக உமது பயிற்சி நூலில் எழுதவும்.

உமது வாழ்விற்கு

இறை புகழ்ச்சியுடன் நற்கருணை ஆசீர் நிறைவடைகின்றது. இறை புகழ்ச்சிப் பாடலில் நீரும் பங்கேற்கின்றீர் என்பதை நினைவில் கொள்ளவும்.

இறை போற்றுதல்கள்



- ★ இறைவன் போற்றப்படுவாராக.
- ★ அவரது தூய நாமம் போற்றப்படுவதாக.
- ★ மெய்யான இறைவனும் மெய்யான மனிதனுமாகிய கிறீஸ்துநாதர் போற்றப்படுவாராக.
- ★ இயேசுவின் தூய நாமம் போற்றப்படுவதாக.
- ★ அவரது அதிதூய இதயம் போற்றப்படுவதாக.
- ★ அவரது விலைமதிப்பற்ற திருஇரத்தம் போற்றப்படுவதாக.
- ★ பீடத்தின் அதிதூய அருளண்டயாளமாகிய இயேசுநாதர் போற்றப்படுவாராக.
- ★ ஆறுதல் தருபவராகிய தூய ஆவி போற்றப்படுவாராக.
- ★ இறைவனின் மேலான அன்னையாம் அதிதூய மரியாள் போற்றப்படுவாராக.
- ★ அவரது தூய மாசில்லா உற்பவம் போற்றப்படுவதாக.
- ★ அவரது மகிமைச் சிறப்புமிக்க விண்ணேந்பு போற்றப்படுவதாக.
- ★ தூய கன்னியும் அன்னையுமாகிய மரியின் நாமம் போற்றப்படுவதாக.
- ★ அவரது கணவராகிய தூய சூசையப்பர் போற்றப்படுவாராக.
- ★ தமது தூதர்களிடத்திலும் தூயவர்களிடத்திலும் இறைவன் போற்றப்படுவாராக.

செயற்பாடு.

- ★ இப்புகழ்ச்சிப்பாடலில் நாம் இறைவனைப் புகழுக்கூடிய வெவ்வேறு முறைகள் எத்தனை உள்ளன?
- ★ இறைவனைப் புகழும் முறையை பயிற்சி நூலில் எழுதவும்.
- ★ இம் முறையை கூடுமான அளவு நினைவில் கொள்ள முயற்சி செய்யவும்.



வார்த்தைகளால் மட்டுமல்ல, எமது வெவ்வேறு திறமைகள் வழியாகவும் வெவ்வேறு முறைகளிலும் இறைவனைப் புகழிலாம். திருப்பாடல்கள் நூல் இதைத் தெளிவாகக் காட்டுகிறது.

- எக்காளம் முழங்கியே அவரைப் போற்றுங்கள்.
- வீணையுடன் யாழிசைத்து அவரைப் போற்றுங்கள்.
- மத்தளம் கொட்டி நர்த்தனம் செய்து அவரைப் போற்றுங்கள்.
- யாழினை மீட்டி, குழலினை ஊதி அவரைப் போற்றுங்கள்.
- சிலம்பிடும் சதங்கையுடன் அவரைப் போற்றுங்கள்.
- “கலீர்” எனும் தாளத்துடன் அவரைப் போற்றுங்கள்.

(திபா. 150:3-5)

உமது வாழ்விற்கு.

நீர் பெற்றுக்கொண்ட உமது திறமைகளால் இறைவனைப் புகழ் முடியும் என்பதை உமது வாழ்வில் காட்டுவீர்.

பயிற் சி

1. திருப்பலியில் இறைவனைப் புகழும் பகுதிகள் எவை?
2. மனிதன் எப்பொழுதும் இறைவனுக்கு நன்றி கூறி அவரைப் புகழ் வேண்டும் என்பதைக் கருத்தில் கொண்டு இறைவனுக்கு புகழ்ச்சிச் செபம் எழுதவும்.
3. இறைவனுக்கு நன்றி கூற திரித்துவப் புகழ் பொருத்தமான செபம் என்பதை எவ்வாறு வெளிப்படுத்துவீர்?